

महाराष्ट्र शासन
ग्राम विकास व जलसंधारण विभाग,
शासन परिपत्रक क्र.ग्रापंई-२०११/प्र.क्र.११६/पंरा-७
मंत्रालय, मुंबई-४०० ०३२
दिनांक : १९ जुलै, २०११

संदर्भ :

१. शासन निर्णय, ग्रा.वि.व ज.सं.वि. क्र.आयएनएफ-१०९८/प्र.क्र.३३२३/३९, दिनांक २७.१२.१९९९
२. शासन परिपत्रक, ग्रा.वि.व ज.सं.वि. क्र.बीआरजीएफ-२००९/प्र.क्र.८५/पंरा-६, दिनांक १५.१.२०१०
३. शासन परिपत्रक, ग्रा.वि.व ज.सं.वि. क्र.ददभू-२०१०/प्र.क्र.६२/पंरा-६, दिनांक १६.९.२०१०
४. शासन परिपत्रक, ग्रा.वि.व ज.सं.वि. क्र.तेविआ-२०१०/प्र.क्र.२२/वित्त-४, दिनांक ८.११.२०१०
५. शासन पत्र, नियोजन विभाग क्र.मग्रारोहयो-२०१०/प्र.क्र.७/मग्रारो-१, दिनांक २५.२.२०१०

प्रस्तावना :-


राज्यातील पंचायत राज संस्थांच्या बळकटीकरणासाठी तसेच केंद्रशासनाच्या ई-पंचायत योजनेची प्रभावी अंमलबजावणी करण्यासाठी ग्रामपंचायत कार्यालयाकरीता स्वतःची पुरेशी कार्यालयीन इमारत असणे गरजेचे आहे. राज्यातील ग्रामपंचायत कार्यालयाच्या बांधकामाबाबत सन २००९-१० मध्ये शासनस्तरावर घेण्यात आलेल्या आढाव्यामध्ये अंदाजित एकुण ५३१९ ग्रामपंचायतींना स्वतःची इमारत नसल्याचे आढळून आले होते. ग्रामपंचायत कार्यालयांच्या बांधकामासाठी स्वतंत्र अशी योजना नसल्याने, ग्रामसचिवालय / ग्रामपंचायत कार्यालयांचे बांधकाम सद्यःस्थितीत ग्रामपंचायतीचे स्वः उत्पन्न, बीआरजीएफ, वित्त आयोग, जिल्हा वार्षिक योजनेअंतर्गत 'ग्रामपंचायतींना जन सुविधांसाठी विशेष अनुदान', 'नाशिक विकास कार्यक्रम-२००९' व अन्य सहायक अनुदान योजनांच्या माध्यमातून हाती घेण्यात येते. त्याच बरोबर राज्य शासनाने महात्मा गांधी राष्ट्रीय ग्रामीण रोजगार हमी कायद्याची प्रभावीपणे अंमलबजावणी होण्यासाठी ग्रामपंचायत व तालुकास्तरावर 'भारत निर्माण राजीव गांधी सेवा भवनाचे' बांधकाम करण्याबाबत स्वतंत्रपणे संदर्भीय दिनांक २५.२.२०१० च्या पत्रान्वये सूचना दिलेल्या आहेत. मात्र, त्याअनुषंगाने क्षेत्रीय कार्यालयांकडून अद्याप विशेष प्रगती झाल्याचे दिसून येत नाही.

परिपत्रक :-

२. या पार्श्वभूमीवर, सर्व मुख्य कार्यकारी अधिकारी यांनी तात्काळ विशेष मोहीम हाती घेवून, वर नमुद विविध योजनांच्या माध्यमातून, त्यांच्या अधिनस्थ कार्यालय नसलेल्या ग्रामसचिवालय/ ग्रामपंचायत कार्यालय / भवनाच्या बांधकामाबाबत कृती आराखडा तयार करावा, या करिता उप मुख्य कार्यकारी अधिकारी (ग्रामपंचायत) यांची 'नोडल अधिकारी' म्हणून नियुक्ती करून, सदरील बांधकामे कोणत्याही परिस्थितीत सन २०११-१२ मध्ये पूर्ण होतील, याबाबत तातडीने कार्यवाही करावी.

३. सदरहू शासन परिपत्रक महाराष्ट्र शासनाच्या www.maharashtra.gov.in या संकेतस्थळावर अपलोड करण्यात आले असून त्याचा संगणक सांकेतांक क्र.२०११०७१९१०४९००००१ असा आहे.

महाराष्ट्राचे राज्यपाल यांच्या आदेशानुसार व नावाने,



(दि. ग. मोरे)

उप सचिव, महाराष्ट्र शासन.

प्रत-

१. उपआयुक्त (विकास), विभागीय आयुक्त कार्यालये,
२. मुख्य कार्यकारी अधिकारी, सर्व जिल्हा परिषदा,
३. उप मुख्य कार्यकारी अधिकारी (ग्रामपंचायत), सर्व जिल्हा परिषदा,
४. गट विकास अधिकारी, सर्व पंचायत समित्या,
५. ग्राम विकास व जल संधारण विभागातील सर्व कार्यासने,
६. नियोजन विभाग (कार्यासन-मग्रा-१), मंत्रालय, मुंबई-३२
७. निवड नस्ती (पंरा-७)